




عقلمانی تعلیم سے عقلمانی



۱۹۵۱ء کی قرارداد

پیشکش کی گئی ہے۔ اس کی قیمت ۱۹۵۱ء
 کی قرارداد کے تحت ۱۹۵۱ء کی
 قرارداد کے تحت ۱۹۵۱ء کی



اَلْحَمْدُ لِلّٰهِ رَبِّ الْعَالَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ
اَمَّا بَعْدُ فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

حَقُّوْكَ الْعِبَادَ كَا خَوْفِ

شیخ طریقت امیر قبلہ حضرت علامہ مولانا محمد الیاس عطار قادری رضوی دامت برکاتہم العالیہ جہاں حقوق اللہ ﷺ کے معاملے میں حد درجہ محتاط ہیں وہاں حقوق العباد کے معاملے میں بھی بے حد احتیاط ملحوظ رکھتے ہیں۔

حق تلفی:

آپ فرماتے ہیں! حقوق اللہ ﷺ تو اگر اللہ تعالیٰ ﷻ چاہے گا تو اپنی رحمت سے معاف بھی فرما دے گا مگر حقوق العباد کا معاملہ سخت تر ہے کہ جب تک وہ بندہ جس کا حق تلف کیا گیا ہے، معاف نہیں کریگا۔ اللہ تعالیٰ ﷻ بھی معاف نہیں فرمائے گا اگرچہ یہ بات اللہ عزوجل پر واجب نہیں مگر اس کی مرضی یہی ہے کہ جس کا حق تلف کیا گیا ہے اس مظلوم سے معافی مانگ کر اسے راضی کیا جائے۔

مدنی کارڈ:

اس سلسلے میں آپ دامت برکاتہم العالیہ نے امت کی خیر خواہی کے جذب کے تحت غیبت کی تباہ کاریوں سے بچانے کے لئے ایک مدنی کارڈ کے ذریعے کوشش فرمائی ہے۔ جس کی نقل پیش ہے۔ اس کارڈ کو پڑھ کر اندازہ ہوتا ہے کہ آپ کے مبارک سینے میں امت کی اصلاح کی کس قدر تڑپ ہے۔

بِسْمِ اللّٰهِ الرَّحْمٰنِ الرَّحِيْمِ ط

کارڈ پڑھ کر کارڈ دکھانے والے پر شفقت کی درخواست ہے۔

غیبت کا تباہ کاریاں: نامی رسالہ (مطبوعہ مکتبۃ المدینہ) پڑھ کر میں عذاب سے ڈر گیا ہوں لہذا آپ نے سنا ہو کہ میں نے (یعنی کارڈ دکھانے والے اداوی نے) آپ کی غیبت کی ہے تو اس گناہ سے اللہ ﷻ کی بارگاہ میں توبہ کے ساتھ ساتھ آپ سے بھی معذرت خواہ ہوں، اگر میری وجہ سے کبھی بھی آپ کی حق تلفی ہوئی ہو مہربانی فرما کر مجھے معافی سے نوازی دیجئے (احیاء العلوم ج ۳ کی ایک روایت کا خلاصہ ہے)

”جو دوسروں کو معاف کر دیا کرتے ہیں ان شاء اللہ عزوجل وہ بے حساب داخل جنت ہوں گے“

غیبت کا عذاب: بیٹھے بیٹھے آقا ﷺ فرماتے ہیں ”میں شبِ معراج ایسے لوگوں کے پاس گزار جو اپنے چہروں اور سینوں کو تاجنے کے ناخنوں سے چھیل رہے تھے۔ میں نے پوچھا، اے جبریل! یہ کون ہیں؟ کہا، یہ لوگوں کی غیبت کرتے اور ان کی عزت خراب کرتے تھے۔

(سنن ابی داؤد شریف ۳۱۳)

غیبت سے حفاظت کے دو مدنی نسخے:

مدینہ ۱۔ جوئی کسی بُرائی یا عیب کا تذکرہ شروع ہو ایک کہو دے فُوْهُوَ اِلٰی اللّٰہ (یعنی اللہ عزوجل کی طرف توبہ کرو) تو حاضرین کہیں، اَسْتَغْفِرُ اللّٰہ (یعنی میں اللہ عزوجل سے بخشش چاہتا ہوں)

مدینہ ۲۔ دو افراد، تیسرے کا اور ان تین ہوں تو چوتھے کا حتی الامکان تذکرہ ہی نہ کریں۔ اگر کرنا ہی تو فقط اچھائی بیان کریں۔

مدنی پھول: یہ کارڈ آپ بھی اپنے پاس رکھیے اور ہر شناسا کو پڑھ کر معافی مانگ کر آخرت کا سامان کیجئے۔

مدنی مشورہ: ”غیبت کی تباہ کاریاں“ مکتبۃ المدینہ سے حاصل کر کے پڑھئے اور شیطان کو ناکام بنائیے۔

حکمت امیر اہلسنت دامت برکاتہم العالیہ:

آپ دامت برکاتہم العالیہ نے غیبت سے حفاظت کے جو دو مدنی نسخے عطا فرمائے ہیں اس میں پہلے مدنی نسخے کے ذریعے بڑی پیاری حکمت کے ساتھ اللہ عزوجل کی طرف رجوع اور بخشش کی طلب کے ساتھ غیبت سے بچنے کا مدنی انداز دیا ہے۔ اور دوسرا مدنی نسخہ اس پر فتن دور میں امت مسلمہ کے لئے بڑا سہارا اور عظیم انعام ہے۔ (کہ دو افراد تیسرے کا، اور تین ہوں تو چوتھے کا حتی الامکان تذکرہ ہی نہ کریں۔) اگر آج مسلمان ان دو مدنی

شعبوں پر عمل ہو جائیں تو غیبت کی تباہ کاریوں سے نجات اور ہر طرف امن و آشتی کا دور دورہ ہو سکتا ہے۔

حقوق العباد کے معاملے میں امیر اہلسنت دامت برکاتہم العالیہ کی حدودِ جدوجہد احتیاط سے متعلق
﴿۱۹ روح پرور واقعات﴾

”مدنی حل“

حیدرآباد (سندھ) کے مبلغ دعوتِ اسلامی مرحوم حاجی محمد یعقوب عطاری رحمۃ اللہ علیہ ایک مرتبہ مرکزِ اولیاء (لاہور) میں امیر اہلسنت دامت برکاتہم العالیہ کی زیارت کیلئے حاضر ہوئے۔ ضرورتاً امیر اہلسنت دامت برکاتہم العالیہ کی خدمت میں پیش کیا..... حیدرآباد واپسی پر ایک پرہی امیر اہلسنت دامت برکاتہم العالیہ کی جانب سے موصول ہوئی۔ جسے پڑھ آپ دامت برکاتہم العالیہ کی حقوق العباد سے متعلق حدودِ جدوجہد احتیاط کا اندازہ ہوتا ہے۔

(امیر اہلسنت دامت برکاتہم العالیہ کی تحریر عکس کی جھلک پیش خدمت ہے)

۷۸۶

الحاج محمد یعقوب صاحب کی
خدمت مع السلام جمع جنت
ولادت مبارک معززہ صاف
سہن محکم لاہور۔۔۔۔۔
آپ کا قلم میرے پاس رہا ہے
وہاں دوسرا عالموں کے ساتھ صل گیا
کراچی بھی ساتھ بن لایا۔۔۔۔۔
کوئی حل ارشاد فرمایا۔
فقط آپ کی
نہایت
۱۴/۱۱/۱۴
۱۴/۱۱/۱۴
۱۴/۱۱/۱۴

غور طلب بات:

آپ دامت برکاتہم العالیہ کی تحریر میں حقوق العباد سے متعلق احتیاط کی خوشبو کے ساتھ ”سوال“ سے بچنے کی ”مہک“ بھی محسوس کی جاسکتی ہے۔۔۔۔۔
(سبحان اللہ)

﴿دری کا دھاگہ﴾

ذکورہ بن سے متعلق پرچی بھیجنے کا واقعہ ایک موقع پر مرکزی مجلس شوریٰ کے سابقہ نگران (مرحوم) حاجی محمد مشتاق عطاری رحمۃ اللہ علیہ کو سنایا تو آپ نے بھی ایک رقعہ نکال کر دکھایا۔ جس میں امیر اہلسنت دامت برکاتہم العالیہ نے کچھ اس طرح تحریر فرمایا تھا۔ بعد سلام عرض ہے! کہ آپ کے علاقہ میں ”میار ہویں شریف“ کی محفل تھی۔ میں جہاں بیٹھا تھا۔ اس دری کا مجھ سے ایک دھاگہ ٹوٹ گیا تھا۔ یہ حقوق العباد کا معاملہ ہے۔ جس ڈیکوریشن والے کی دریاں ہیں۔ اس سے میری طرف سے جا کر معافی مانگ لیں۔ اگر وہ معاف نہ کرے تو میں خود (یعنی امیر اہلسنت امت برکاتہم العالیہ) معافی کیلئے حاضر ہو جاؤں گا۔ مہربانی فرما کر مجھے جلد اسکی اطلاع کریں۔

﴿تلاش﴾

میرپور خاص کے ایک مبلغ شیخ طریقت امیر اہلسنت امت برکاتہم العالیہ کی زیارت کیلئے حاضر ہوئے تو آپ دامت برکاتہم العالیہ نے فرمایا! کہ آپ کے شہر کے ایک اسلامی بھائی ملاقات کی لائن کے بیچ میں داخل ہو گئے ان کے قریب آنے پر میں نے ملاقات نہیں کی کیوں کہ جو پہلے سے لائن میں تھے ان کی حق تلفی ہوتی، جس پر لگتا ہے ان کا دل دکھا ہے ہو سکتا ہے وہ ناراض بھی ہو گئے ہوں انہیں ڈھونڈ دتا کہ میں ان سے معافی مانگوں۔۔۔۔۔ مبلغ

نے عرض کی حضور۔۔۔ ابھی شاید وہ مشکل ملیں۔۔۔ آپ نے فرمایا، کسی طرح بھی انہیں تلاش کرو۔۔۔ وہ کافی تلاش کے بعد مایوس لوٹے۔ آپ دامت برکاتہم العالیہ نے فرمایا۔۔۔ آپ گھر واپس جا کر انہیں تلاش کر کے فون پر یا تحریراً اگر مجھے معافی ملنے کا ”بشارت نامہ“ دلا دیں تو مجھ پر احسان ہوگا۔

معافی نامہ:


کچھ عرصے بعد وہ اسلامی بھائی مل گئے۔ انہیں جب ساری بات بتائی تو وہ رو پڑے کہ میں اور امیر اہلسنت دامت برکاتہم العالیہ ناراض! انہوں نے کہا مجھ میں اتنی جرأت کہاں کہ میں اس طرح لکھ کر دوں۔۔۔ اس کے بعد انہوں نے کچھ اور خوشبو لگا کر مبلغ کو اپنا مکتوب امیر اہلسنت دامت برکاتہم العالیہ کی خدمت میں پیش کرنے کے لیے دے دیا۔

جذب عطار دامت برکاتہم العالیہ:

مبلغ نے جب شیخ طریقت امیر اہلسنت دامت برکاتہم العالیہ کی بارگاہ میں حاضر ہو کر بتایا کہ الحمد للہ عزوجل وہ اسلامی بھائی مل گئے۔۔۔۔۔ تو شیخ طریقت امیر اہلسنت دامت برکاتہم العالیہ نے مبلغ کو سینے سے لگا لیا اور بہت خوش ہوئے اور پوچھا کیا! آپ نے میری بہت بڑی مشکل حل کر دی اللہ عزوجل کا بڑا کرم ہو گیا اس کی وجہ سے میں شدید ذہنی اذیت میں مبتلا تھا۔

﴿امانت﴾

ایک مبلغ نے بتایا! ہندوستانی قافلے سے واپسی پر کسی نے شیخ طریقت امیر اہلسنت دامت برکاتہم العالیہ کے لئے سڑکیوں کا بنڈل تحفہ بھیجا تھا۔ جو آپ دامت برکاتہم العالیہ نے اسلامی بھائیوں میں تقسیم فرمانا شروع کر دیا۔ بعد میں غلط فہمی کی بنا پر یہ سمجھ لیا گیا کہ یہ سویاں کسی اور کی ”امانت“ تھیں۔۔۔ اس سلسلے میں آپ دامت برکاتہم العالیہ نے احتیاطاً ایک تحریر بھیجی۔ جبکہ یہ سویاں آپ ہی کو تحفے میں آئیں تھیں۔ امانت نہ تھی! جس کا عکس اگلے صفحے پر پیش ہے۔



غور فرمائیں! اس جملے میں کس قدر احتیاط ہے! کہ ”جو تحفہ وغیرہ میں دے دی گئیں ان کا کیا کریں؟“ سوال سے بچنے کا کیسا احتیاط انداز ہے۔ پھر آپ دامت برکاتہم العالیہ اس کا حل کس قدر جلد چاہتے ہیں کہ پرچی کی پیچھے لکھا؟ آج ہی پینچاویں یا فون پر پڑھ کر سنا دیں۔ اللہ اکبر واقعی یہ اولیاء کرام علیہم الرضوان کا ہی خاصہ ہے۔

﴿پیٹر سے معذرت﴾

حقوق العباد کے معاملہ میں آپ دامت برکاتہم العالیہ کی نہایت درجہ احتیاط کا اندازہ اس واقعہ سے بھی لگایا جاسکتا ہے۔ (یہ ان دنوں کا واقعہ ہے، جب آپ دامت برکاتہم العالیہ (کراچی) کی ایک مسجد میں شیخ وقتہ نماز کی امامت کرتے تھے۔) مسجد کے حجرے کے لیے اپنے نام کی پلیٹ لگانے

کی ضرورت محسوس ہوئی۔ چنانچہ آپ دامت برکاتہم العالیہ نے تحریری طور پر اپنا نام محمد الیاس قادری رضوی پینٹر کے حوالے کیا اور اجرت بھی طے کر لی۔ جب آپ دامت برکاتہم العالیہ پلیٹ لینے گئے، تو پینٹر کے ملازم سے فرمایا وہ قادری رضوی کے ساتھ ساتھ ”ضیائی“ کا لفظ بھی بڑھادے تاکہ پیر مرید سیدنا ضیاء الدین احمد رحمۃ اللہ علیہ کی طرف نسبت کا اظہار ہو جائے۔ چنانچہ اس نے لفظ ”ضیائی“ بڑھادیا۔ آپ دامت برکاتہم العالیہ پہلے سے طے شدہ اجرت ادا کر کے واپس لوٹ آئے۔

اضافی لفظ:

پھر اچانک خیال آیا کہ مجھ سے تو حق تلفی ہو گئی ہے۔ یعنی اجرت طے کرنے کے بعد لفظ ”ضیائی“ وہ بھی ملازم، بغیر اجازت پینٹر نکھوایا ہے اور ظاہر ہے اجرت طے ہونے کے بعد کسی لفظ کے اضافہ کو کوئی جواز باقی نہیں رہتا پھر اس اضافہ میں رنگ استعمال ہوا اور اس ملازم کا وقت بھی صرف ہوا، آپ دامت برکاتہم العالیہ پریشان ہو گئے اور دوبارہ پینٹر کے پاس آ کر اپنی پریشانی کا اظہار کیا اور فرمایا! آپ مہربان کر کے مزید پیسے لے لیں۔ خدا ترسی کا یہ انداز دیکھ کر پینٹر ہکا بکارہ گیا۔ اس نے قبلہ امیر اہلسنت دامت برکاتہم العالیہ سے نہایت ہی عقیدت کا اظہار کیا اور دعا مانگی کہ اللہ تعالیٰ عزوجل مجھے بھی آپ دامت برکاتہم العالیہ جیسا کر دے۔ (فیضان سنت صفحہ نمبر ۲۴)

پولیس والے کی تلاش

ایک مبلغ نے اپنی یادداشت کے مطابق بتایا کہ ایک مرتبہ شیخ طریقت امیر اہلسنت دامت برکاتہم العالیہ چند اسلامی بھائیوں کے ہمراہ اپنی قیام گاہ کی طرف گاڑی روک لی۔

چیکنگ:

اس سے عرض کی گئی! کہ آپ جلدی دیکھ لیں۔ سحری کیلئے وقت کم ہے وہ اور شک میں پڑ گیا کہ یہ مہینہ ترنھان کا تو نہیں ہے اس نے کافی دیر چیکنگ وغیرہ کی جس وجہ سے سحری کا وقت ختم ہو گیا۔ پولیس والے نے کہا! کہ ہمارا فرض ہے۔ آپ دامت برکاتہم العالیہ نے جواب فرمایا! کاش آپ لوگ اپنا فرض سمجھتے قیام گاہ پر پہنچنے کے کچھ دیر بعد دیکھا کہ کمرے میں شیخ امیر اہلسنت دامت برکاتہم العالیہ نظر نہیں آ رہے۔۔۔۔۔ پورا گھر دیکھ لیا مگر آپ دامت برکاتہم العالیہ کہیں نظر نہیں آئے۔۔۔۔۔

احساس امیر اہلسنت دامت برکاتہم العالیہ:

کافی دیر بعد آپ دامت برکاتہم العالیہ کو باہر سے آتے ہوئے دیکھا عرض کی گئی حضور آپ دامت برکاتہم العالیہ اکیلے اچانک کہاں تشریف لے گئے تھے؟ آپ دامت برکاتہم العالیہ نے ارشاد فرمایا۔۔۔ میں نے واپسی پر سوچا کہ پولیس والے کو میں نے یہ کیوں کہا کہ کاش! تم اپنا فرض سمجھتے، ہو سکتا ہے وہ فرض شناس ہو اور میرے جملے سے اس کا دل دکھا ہو اس لئے میں کچھ تحفے وغیرہ لے کر اس کی تلاش میں نکلا تھا۔ کہ اس سے معافی مانگوں گا اور تحفے وغیرہ دے کر راضی کروں گا۔۔۔

چٹکی بھر نمک:

قبلہ امیر اہلسنت دامت برکاتہم العالیہ اپنے بیانات میں حقوق العباد پر اکثر روشنی ڈالتے رہتے ہیں، اور بعض اوقات تو ایسے ایسے باریک نکات بیان فرما دیتے ہیں۔ جن کی طرف عموماً کسی کی توجہ ہوتی ہی نہیں۔ مثلاً آپ دامت برکاتہم العالیہ فرمایا کرتے ہیں کہ لوگ ہوٹل میں چائے پینے جاتے ہیں تو کبھی کبھی ایسا بھی ہوتا ہے کہ میز پر رکھے ہوئے نمک کو جھکتے رہتے ہیں حالانکہ ظاہر یہی ہے کہ وہ نمک کھانا کھانے والوں کیلئے رکھا جاتا ہے نہ کہ چائے پینے والوں کے لئے۔

خلال کا حق:

اسی طرح چائے پینے والے جاتے جاتے بعض اوقات کاؤنٹر سے دانتوں میں خلال کرنے کا ٹکڑا بھی لیے جاتے ہیں۔ حالانکہ یہ بات بھی واضح ہے کہ ٹکڑا بھی کھانے والوں کیلئے ہی رکھا جاتا ہے۔ لہذا عافیت اسی میں ہے کہ مذکور بالا حضرات ان چیزوں کے استعمال سے گریز کریں۔ ایسا نہ ہو کہ کل قیامت میں ہوٹل کا مالک اپنے بچکے یا نمک کا حق طلب کر لے اور ہم ایک معمولی بچکے یا چٹکی بھر نمک سبب قیامت کے ہولناک دن آفت میں

﴿ مبلغ کی اصلاح ﴾

ایک مبلغ نے اپنا واقعہ بتایا کہ دعوتِ اسلامی کی شروعات کا دور تھا۔ مدنی قافلے میں سفر کے دوران چائے کیلئے ایک ہوٹل میں گئے میں نے (یعنی مبلغ نے) سامنے رکھے نمک کو چکھ لیا آپ دامت برکاتہم العالیہ نے فوراً فرمایا! یہ آپ نے کیوں کیا۔ عرف میں یہ نمک کھانا کھانے والوں کیلئے رکھتے ہیں۔ آپ دامت برکاتہم العالیہ نے نمک گالبا کھانا کھانے والوں کیلئے رکھا ہوگا مگر ایک اسلامی بھائی نے اسے چکھ لیا ہے جبکہ ہمیں صرف چائے پینی تھی۔ لہذا ان کو معاف فرمادیں۔ وہ حیرت زدہ رہ گیا کہ اس دور میں اس طرح کی احتیاط کرنے والا کون ہے؟ اس نے کہا، حضور کوئی بات نہیں۔

﴿ قطار میں احتیاط ﴾

الحمد للہ ۱۴۰۰ھ میں نے حرمین طہیین کی زیارت کا قصد فرمایا۔ ویزہ وغیرہ کیلئے پاسپورٹ جمع کرایا۔ پھر جب ویزہ لگا ہوا پاسپورٹ حاصل کرنے کے لئے سعودی ایکسی پیچ ویزہ لینے والوں کی لمبی قطار لگی ہوئی تھی۔ آپ دامت برکاتہم العالیہ قطار میں کھڑے ہو گئے۔

شناخت:

اتفاقاً آپ دامت برکاتہم العالیہ کے ایک شناثر یول ایجنٹ کی نظر آپ دامت برکاتہم العالیہ پر پڑی اس نے بعد از سلام عرض کیا! کہ حضور قطار بہت لمبی ہے۔ اس کڑی دھوپ میں آپ کو گھنٹوں انتظار کرنا پڑے گا آئیے میں آپ کو کھڑکی کے پاس پہنچا دیتا ہوں مگر آپ دامت برکاتہم العالیہ نے بڑی نرمی کے ساتھ معذرت کر لی۔

حق تلفی:

انکار کی وجہ صرف اور صرف یہ تھی کہ اگر آپ دامت برکاتہم العالیہ شناسائی کی وجہ سے کھڑکی کے پاس پہنچ جاتے تو ان تمام حضرات کی حق تلفی ہوتی جو آپ دامت برکاتہم العالیہ سے پہلے قطار میں کھڑے تھے۔

﴿ برائی کو بھلائی سے نالو ﴾

ایک مرتبہ دعوتِ اسلامی سے متعلق غلط فہمیوں کا شکار ہو کر چند سنی افراد نے دعوتِ اسلامی چھوڑ دی اور اسی پر اکتفا نہ کیا بلکہ مخالفت پر اتر آئے۔۔۔ اور (معاذ اللہ عزوجل) امیر اہلسنت دامت برکاتہم العالیہ اور دعوتِ اسلامی کی مرکزی مجلس شوریٰ کے متعلق منفی باتوں کے ذریعے لوگوں کو ذہن خراب کرنے کی کوشش کرنے لگے۔۔۔ جس سے آپ دامت برکاتہم العالیہ کو شدید صدمہ پہنچا مگر آپ دامت برکاتہم العالیہ کے ”حلم“ کے قربان! آپ دامت برکاتہم العالیہ نے جوابی طور پر ان کے متعلق کوئی نامناسب بات زبان پر نہ آنے دی۔۔۔

نام مت بگاڑو!

ایک موقع پر (جب کہ مخالفین کی طرف سے دل آزاریوں کا بھرپور سلسلہ جاری تھا) چند اسلامی بھائیوں کی موجودگی میں۔۔۔ کسی نے ان مخالفین کے سرغز کا نام برے لقب کے ساتھ لیا! آپ دامت برکاتہم العالیہ نے فوراً اصلاح فرماتے ہوئے ارشاد فرمایا، کسی مسلمان کا نام بگاڑنے والے کو قرآن عظیم میں ”فاسق“ کہا گیا ہے، ایسا نہ یولیں۔ قرآن پاک میں ارشاد ہوتا ہے۔۔۔

(ترجمہ کنز الایمان) اور ایک دوسرے کے برے نام نہ رکھو۔ کیا ہی برا نام مسلمان ہو کر فاسق کہلانا، اور جو توبہ نہ کریں وہی ظالم ہیں۔

(پارہ ۲۶ سورۃ الحجرات آیت ۱۱)

اصلاح:

پھر باوجود چینی اذیت و دل دکھائے جانے کے آپ دامت برکاتہم العالیہ نے ارشاد فرمایا! ایک شخص میرے پاس آیا کہ فلاں اسلامی بھائی کی بچی کا نام آپ دامت برکاتہم العالیہ نے رکھا تھا۔۔۔ وہ غلط فہمی کا شکار ہو کر آپ دامت برکاتہم العالیہ کے فلاں مخالف کے پاس گیا۔۔۔ اور کہا اس کا نام الیاس قادری دامت برکاتہم العالیہ نے رکھا ہے تم تبدیل کر دو! تو آپ دامت برکاتہم العالیہ کے مخالف نے نام بدل دیا۔۔۔ اتفاق سے میری بچی کا نام اسی مخالف نے رکھا ہے۔ لہذا آپ دامت برکاتہم العالیہ بھی مخالف کا رکھا ہوا نام بدل دیجئے۔ آپ دامت برکاتہم العالیہ کی عظمت کو سلام۔۔۔

آپ دامت برکاتہم العالیہ نے فرمایا، میں یہ ”ریت“ کبھی نہیں ڈالوں گا۔۔۔ ہمیں تو حکم قرآنی ہے۔۔۔ برائی کو بھلائی سے ٹال (ترجمہ کنز الایمان) (سورۃ حم السجدہ آیت ۷۹) ہاں اگر شرعی طور پر اس بچی کا نام صحیح نہ ہوتا تو میں ضرور بدل دیتا، مگر انکار کھا ہوا نام شرعی لحاظ سے درست ہے۔۔۔ لہذا بدلنے کی حاجت نہیں!

﴿مخالفتین کیلئے دعا﴾

کچھ دنوں بعد ہی آپ دامت برکاتہم العالیہ ”قاقلہ“ چل مدینہ“ لیکر حج کے مقدس سفر پر روانہ ہو گئے۔۔۔ مکہ مکرمہ میں ایک بار فرمانے لگے، کعبۃ اللہ پہلی نظر پڑنے پر جو دعا کی جائے وہ قبول ہوتی ہے۔ (پھر آپ دامت برکاتہم العالیہ نے اس مخالف کا نام ”بھائی کی اضافت“ کے ساتھ لیا جو جمع متعلقین آپ دامت برکاتہم العالیہ کی سخت دل آزاریاں کرنے پر تلا ہوا تھا اور فرمایا) میں نے (کعبۃ اللہ شریف پر پہلی نظر پڑنے پر) فلاں بھائی اور اسکے ساتھ جتنے احباب ہیں ان کیلئے دعا کی کہ اللہ تعالیٰ ان سب کی مغفرت و حفاظت فرمائے اور انکے اور میرے ایمان کو تحفظ بخشے اور ہمیں آپس میں شیر و شکر فرمائے۔۔۔ سبحان اللہ عز وجل سخت دشمنی اذیت اور دل آزادی کے باوجود و غور و درگزر کی یہ ایسی عظیم مثال ہے کہ۔۔۔ جس سے دور اسلاف کی یاد تازہ ہو جاتی ہے۔۔۔۔۔

﴿پانچ روپے واجب الادا﴾

حیدر آباد (سندھ) کے ایک مبلغ نے امیر اہلسنت دامت برکاتہم العالیہ کے ایک مکتوب کے متعلق بتایا۔ (جو کم و بیش ۲۴ سال قبل جب دعوت اسلامی کا آغاز بھی نہیں ہوا تھا۔) جو اس وقت کاروباری سلسلے میں بھیجا گیا تھا۔۔۔ اس مکتوب میں بھی آپ دامت برکاتہم العالیہ نے حقوق العباد متعلق احتیاط اور نیکی کی دعوت کو پیش نظر رکھا ہے۔۔۔

نہاڑ کی تاکید:

عالم بآمال کی ادائیگی سے متعلق رقم طے ہونے کے بعد سواری ”۵“ روپے کم اجرت میں مل گئی اسلئے مکتوب میں بعد سلام کچھ اس طرح تحریر تھا ”۵“ روپے واجب الادا ہیں۔۔۔ مال اچھی طرح دیکھ لیں۔۔۔ گنتی بھی ہو سکے تو ضرور کر لیں کی بیشی یا نقص ہو تو بھی ضرور لکھیں۔۔۔ آخر میں پانچوں وقت نماز کی ادائیگی کی تاکید بھی فرمائی۔

مقتصد امیر اہلسنت دامت برکاتہم العالیہ :

اس تحریر سے اندزہ ہوتا ہے کہ آپ نے ابتداء ہی سے اس مدنی مقصد۔۔۔ مجھے اپنی اور ساری دنیا کے لوگوں کی اصلاح کی کوشش کرنی ہے ”کو اپنا مقصد حیات بنالیا تھا۔ جس کی برکتیں تبلیغ قرآن و سنت کی غیر سیاسی عالمگیر تحریک دعوت اسلامی کی صورت میں ظاہر ہوئیں اور یہ مدنی تحریک تمام عالم اسلام میں مدنی انعامات کی خوشبوؤں سے معطر معطر مدنی قافلوں کے ذریعے قرآن و سنت کی دعوت عام کرنے کیلئے کوشاں ہیں۔

(مکتوب کے کچھ حصے کا کس پیش ہے)

۷۸۶

مع السلام عرفی ہم صرف پانچ روپے اس گئی اجرت آپ
میرزا دے واجب الادا ہے۔ آپ مال کو دیکھ لیں گنتی جو
ہو سکے تو ضرور کر لیں کسی بیشی ہو تو ضرور لکھیں اس کے علاوہ
کوئی نقص وغیرہ ہو تو بھی لکھیں۔

نہیہ نہ نماز کی پابندی پر مال میں ہوتی رہے۔

ضبط سبب نوشتہ و رضا

احقر مشہود انیس قادر غفرلہ
العلم و حبیبہ و انیس قادر غفرلہ

۶۹ - ۱۵

اپنے سے چھوٹوں سے معافی:

قبلہ امیر اہلسنت دامت برکاتہم العالیہ وقتاً فوقتاً اپنے متعلقین کو شفقت و نوازشات کے خوشبودار پھولوں سے نواز کے ساتھ ساتھ ان کی کوتاہیوں پر محبت، شفقت کیساتھ اصلاح کے مدنی ارشادات کے ذریعے تربیت بھی فرماتے رہتے ہیں۔ جس پر متعلقین تو اپنی قسمت پر نازاں ہوتے ہیں کہ اللہ عزوجل نے ایسی اعلیٰ صحبت عطا فرمائی مگر امیر اہلسنت دامت برکاتہم العالیہ پھر بھی اکثر احتیاطاً متعلقین سے عاجزی فرماتے ہوئے معافی مانگ لیتے ہیں۔ چند متعلقین کے بقول اپنی بے احتیاطیوں اور کوتاہیوں کو مد نظر رکھتے ہوئے۔ امیر اہلسنت دامت برکاتہم العالیہ کی بارگاہ پر شفقت میں تحریر آمعافی کی درخواست پیش کی! جس پر امیر اہلسنت دامت برکاتہم العالیہ کی طرف سے انہیں ایک عاجزی سے بڑا ایک رقعہ موصول ہوا۔


میرے رفقاء و اسلامی بھائیوں کی کوتاہیوں سے
 غم نہ ڈوبنا ہو اسلام،
 وقتاً فوقتاً آپ کو ڈانٹ
 ڈپٹ کر دینا، دل دکھا بیٹھنا ہونا،
 پھر افسوس ہی ہوتا ہے مگر کسی پر کیا
 سے زہل چکا ہوتا ہے، یہ یہاں جوڑ کر
 آپ سے معافی کا طالع ہمارا ہے۔ شب معراج
 کا صدقہ بھی معاف کر دیجئے۔ مہربانی معفو
 سلامتی کے حقیقی خلیل صلی اللہ علیہ وسلم
 جہاں فرماتے رہیں۔ والسلام مع لاکم
 محمد عبدین علی
 ۲۷ رجب المرجب ۱۴۲۶ھ

﴿شب معراج میں معافی﴾

ایک مبلغ جنہیں امیر اہلسنت دامت برکاتہم العالیہ کی محبت پانے کی سعادت ملتی رہتی ہے۔۔۔۔۔ جس کی برکت سے وقتاً فوقتاً افزائی کے ساتھ ساتھ اصلاح کے مدنی موتی چنے کا موقع بھی ملتا رہتا ہے۔۔۔۔۔ یادگار شب معراج النبی ﷺ ۲۲ رجب المرجب ۱۴۲۳ھ امیر اہلسنت دامت برکاتہم العالیہ کی بارگاہ سے عاجزی سے پر حقوق العباد کے درد میں ڈوب رقعہ موصول ہوا۔۔۔۔۔ جس میں محبت و شفقت کے ساتھ راضی کرنے اور احتیاطاً تکلف شدہ حقوق سے متعلق عاجزی فرماتے ہوئے معافی طلب فرمائی ہے۔

﴿بڑی دات پر معافی﴾

ایک مبلغ نے بتایا کہ میری کسی کوتاہی پر امیر اہلسنت دامت برکاتہم العالیہ نے مجھے تنبیہ فرماتے ہوئے اصلاح فرمائی۔۔۔۔۔ میں تو خوشی میں پھولے نہیں سارہا تھا کہ آپ دامت برکاتہم العالیہ نے نام لے کر مخاطب فرمایا اور اصلاح کے مدنی پھولوں سے نوازا۔۔۔! مگر کچھ دیر بعد آپ دامت برکاتہم العالیہ نے ایک پرچی مجھے عطا فرمائی۔۔۔ جس کا نکتہ ملاحظہ ہو۔ اس میں آپ دامت برکاتہم العالیہ کی حد درجہ احتیاط کے ساتھ دیگر ذمہ داران کی لئے بھی ترغیب کے مدنی پھول ہیں۔



بیر طریقت اور امیر کا معافی مانگنا:

آپ دامت برکاتہم العالیہ کے اس انداز سے آپ دامت برکاتہم العالیہ پر خوف خدا عزوجل کے غلبے کا بخوبی انداز لگایا جاسکتا ہے!۔۔۔۔۔ مریدین و متعلقین کا اپنے پیر و مرشد اور امیر سے معافی مانگنا تو سمجھ میں آتا ہے مگر۔۔۔ ایک ایسی ہستی جو مرتبہ خلاق ہو۔ پیر طریقت اور تبلیغ قرآن و سنت کی عالمگیر تحریک دعوت اسلامی کے ہر دل عزیز امیر بھی ہوں۔ وہ اس طرح عاجز اپناتے ہوئے اپنے چھوٹوں تک سے معافی مانگتے ہیں عار محسوس نہ کرے یہ اللہ عزوجل کا آپ دامت برکاتہم العالیہ پر خصوصی کرم ہی کہا جاسکتا ہے۔ آپ کا یہ انداز ہر مسلمان کے لئے مشغل راہ ہے۔

﴿بچپن کی احتیاط﴾

اس طرح ایک مرتبہ دوران گفتگو آپ دامت برکاتہم العالیہ نے متعلقین کی ترغیب کیلئے ارشاد فرمایا، اللہ در رسول ﷺ کے فضل و کرم سے حقوق العباد کی ادائیگی کا خوف بچپن ہی سے دل میں بیٹھا ہوا ہے۔ جب میں چھوٹا تھا، تقریباً نا سمجھ! یتیمی اور غربت کا دور تھا۔ حصول معاش کے لئے بھنے ہوئے چنے اور مونگ پھلیاں چھیلنے کے لئے گھر میں لائی جاتی تھیں ایک سیر چنے چھیلنے پر چار آنے ایک سیر مونگ پھلیاں چھیلنے پر ایک آنہ مزدوری ملتی۔ ہم سب گھر والے ملکر اسے چھیلنے میں ناگہی کے باعث کبھی کبھار چند دانے منہ میں ڈال لیتا اور پھر پریشان ہو کر والدہ محترمہ سے عرض کرتا، کہ ماں! مونگ پھلی والے سے معاف کرالینا۔ والدہ محترمہ سٹھ سے فرماتیں، کہ بچے دو دانے منہ میں ڈال لیتے ہیں۔ وہ کہہ دیتا، کوئی بات نہیں۔ مگر میں پھر بھی سوچتا کہ میں نے تو دو دانے سے زیادہ کھائے ہیں مگر ماں نے صرف دو ہی دانے معاف کروائے ہیں بعد میں جب شعور آیا تو پتہ چلا کہ دو دانے مجاورہ ہے اور اس سے مراد تھوڑے دانے ہی ہیں۔ اور میں کبھی تھوڑے دانے کھالتیا تھا۔

جہیز اہلیہ کی ملکیت:

اسی طرح مزید ارشاد فرمایا، الحمد للہ عزوجل جیسے جیسے عمر بڑھتی رہی حقوق العباد سے متعلق ذہن مزید بننا رہا حتیٰ کہ شادی ہوگئی چونکہ جہیز بچوں کی والدہ (اہلیہ) کی ملکیت ہوتا ہے۔۔۔۔۔ اسلئے بچوں کی والدہ سے ایک بار نہیں بلکہ مختلف مواقع پر جہیز سے متعلق حقوق معاف کروائے۔ ایک بار ایک چٹکلا ہوا۔۔۔ کہ میں نے بچوں کی والدہ سے جہیز سے متعلق جب احتیاطاً معافی مانگی تو انہوں نے کہا، ایک بار معاف کر دو یا اب کب تک معافی مانگتے رہینگے!

«نا فرمانی سے بچانے کے لئے»

ایک مرتبہ امیر اہلسنت دامت برکاتہم العالیہ نے ارشاد فرمایا کہ کئی الامکان اپنے بچوں کو کسی کام کے کرنے یا نہ کرنے کے لئے حکم نہیں دیتا، کیونکہ ایسا کرنے سے بطور والد انکو میری اطاعت کرنا ضروری ہو جائیگی اور بالفرض اگر وہ میری بات نہ مانے تو والد کی نافرمانی کا گناہ انکے ذمے لازم آئے گا۔ لہذا اپنی کو بیٹھکی طور پر حقوق الوالدین میں کوتاہی کے گناہ سے بچانے کے لئے انھیں حکماً نہیں بلکہ کسی کام کے لئے مشورہ کا کہتا ہوں تاکہ کسی وجہ سے اگر وہ اس پر عمل پیرا نہ ہو سکیں تو گناہ گار نہ ہوں۔

ملاحظہ: اگر فلاں کام یوں کر لیں تو بہتر ہے۔ یا میرا مشورہ اس بارے میں یہ ہے وغیرہ

اولاد:

اسی طرح اولاد کے حقوق سے متعلق فکر رہنے لگی کہ خدا نخواستہ ان کے بالغ ہونے سے پہلے حقوق معاف کرائے بغیر موت نہ آ جائے، الحمد للہ عزوجل میں نے اپنی اولاد کے بالغ ہونے پر ان سے بھی حق تلفیوں کے بارے میں معافی چاہی۔ بالغ ہونے پر اسلئے کہ نابالغ معاف نہیں کر سکتا اگر معاف کرے تب بھی معاف نہیں ہوتا۔

بیٹھے بیٹھے اسلامی بھائیو! ہمیں بھی امیر اہلسنت دامت برکاتہم العالیہ کی ان احتیاطوں کے مدنی پھولوں سے اپنے شب روز مہکانے کی نیت سے اپنے متعلقین سے فوراً حقوق العباد معاف کروالینے چاہئے۔

معاف:

اسی طرح امیر اہلسنت دامت برکاتہم العالیہ اکثر اجتماعات وغیرہ میں بھی عاجزی فرماتے ہوئے معافی مانگتے رہتے ہیں۔ تبلیغ قرآن وسنت کی عالمگیر غیر سیاسی تحریک دعوت اسلامی کے ۱۴۳۰ھ میں کراچی میں سندھ سٹج پر ہونے والے تین روزہ سنتوں بھرے اجتماع میں آپ دامت برکاتہم العالیہ نے دوسروں سے معافی مانگنے کی ترغیب دلاتے ہوئے اپنے متعلق کچھ اس طرح ارشاد فرمایا۔۔۔۔۔

میں نے معاف کیا: جس کے ساتھ لوگ زیادہ منسلک ہوتے ہیں اس سے بندوں کی حق تلفیوں کے شد کا امکان بھی زیادہ ہوتا ہے مجھ (یعنی امیر اہلسنت دامت برکاتہم العالیہ) سے وابستگان بھی بہت زیادہ ہے نہ جانے کتنوں کا مجھ سے دل دکھ جاتا ہوگا۔ میں ہاتھ جوڑ کر عرض کرتا ہوں میری ذات سے کسی کی مجھے معاف کر دے اگر کسی کا مجھ پر قرض آتا ہو تو ضرور وصول کر لے اگر وصول نہیں کرنا چاہتا تو معافی سے نواز دے۔

عام معافی:

جو میرا قرض دار ہے میں اپنی ذاتی رقیں اس کو معاف کرتا ہوں۔ اے اللہ عزوجل میرے سبب سے کسی مسلمان کو عذاب نہ کرنا جس نے میری دل آزاری کی یا دل آزاری کرے گا، مجھے مارا یا آئندہ مارے گا، میری جان لینے کی کوشش کی یا آئندہ کریگا کئی کہ شہید کر ڈالے گا، میں نے ہر مسلمان کو اپنے اگلے پچھلے حقوق معاف کئے۔ اے میرے پیارے پیارے اللہ عزوجل تو بھی مجھ عاجز و مسکین بندے کے اگلے پچھلے گناہ معاف فرما دے اور میری وجہ سے کسی کو عذاب نہ دیتا۔

اجتماعی معافی:

سب اسلامی بھائی جو اس وقت سندھ کے تین ۳ روزہ اجتماع میں جمع ہیں یا INTERNET کے ذریعہ دنیا میں جہاں کہیں مجھے سن رہے ہیں یا وہ اسلامی بھائی اور اسلامی بہن جو کیسٹ کے ذریعہ مجھے (اپنی زندگی میں جب بھی) سن رہے ہیں یا (میرا تحریری بیان پڑھ رہے ہیں) وہ تو مجھ فرمائیں کہ اگر میں نے کبھی آپ کی حق تلفی کی ہو تو مجھے اللہ عزوجل کیلئے معاف فرما دیں بلکہ احسان پر احسان تو یہ ہوگا کہ آئندہ کیلئے بھی معافی فرما دیں بلکہ سے نواز دیں برائے کرم! دل کی گہرائی کے ساتھ ایک بار زبان سے کہہ دیجئے، ”میں نے معاف کیا“

(ظلم کا انجام ص ۲۸-۲۹)

(حقوق العباد سے متعلق مزید معلومات کے لئے رسالہ ظلم کا انجام مکتوبہ المدینہ کی کسی بھی شاخ سے حاصل فرما کے ضرور حاصل فرما کر ضرور مطالعہ فرمائیں)

آپ دامت برکاتہم العالیہ کے تحریر کردہ مدنی وصیت نامہ کی مدنی جھلکیاں آئندہ صفحے پر ملاحظہ فرمائیں۔

وصیت (نمبر ۳۸) مجھے جو گالی دے، برا بھلا کہے، زخمی کر دے یا کسی طرح بھی دل آزاری کا سبب بنے میں اللہ عزوجل کیلئے بیٹھکی معاف کر چکا ہوں۔

(مدنی وصیت نامہ صفحہ نمبر ۹)

وصیت (نمبر ۳۹) اب ان سے کوئی انتقام نہ لے۔

وصیت (نمبر ۴۰) بلکہ بالفرض اگر کوئی مجھے قتل کر دے تو میری طرف سے اسے میرا حق مُعاف کر دیں۔ اگر سرکار ﷺ کی شفات کے صدقے محشر میں خصوصی کرم ہو گیا تو انشاء اللہ عز و جل اپنے قاتل یعنی مجھے شہادت کا جام پلانے والے کو بھی میں لیتا جاؤنگا۔ بشرطیکہ اس کا خاتمہ ایمان پر ہوا ہو۔

(مدنی وصیت نامہ صفحہ نمبر ۹-۱۰)

(اس سلسلے میں مزید معلومات کیلئے مدنی وصیت نامہ کا مطالعہ فرمائیں۔)

اسی طرح مکتوب، غیبت کی تباہ کاریاں کے صفحہ نمبر ۴۴ پر امیر اہلسنت دامت برکاتہم العالیہ نے اپنے حقوق مُعاف کرنے کے ساتھ ساتھ بڑے درو کے ساتھ عاجزی فرماتے ہوئے معافی طلب فرمائی ہے اس سے آپ دامت برکاتہم العالیہ کی انکساری کا اندازہ ہوتا ہے چنانچہ لکھتے ہیں۔

مدنی بیہول:

آج تک مسلمان نے میری (یعنی محمد الیاس قادری دامت برکاتہم العالیہ کی غیبت یا کسی بھی ذاویہ سے دل آزاری کی یا معاذ اللہ آئندہ کرے بلکہ مجھے دشمنی کرے یا شہید کر دے میں اللہ عز و جل کی رضا کیلئے پھر ایک کو اپنے حقوق مُعاف کرتا ہوں کاش! مجھ پر احسان عظیم کرے اور اجر عظیم کا حقدار بنے۔ جو بھی یہ مکتوب پڑھے یا سنے، اے کاش! وہ دل کی گہرائی کے ساتھ کہہ دے میں نے اللہ عز و جل کیلئے اپنے اگلے پچھلے تمام حقوق محمد الیاس عطار قادری دامت برکاتہم العالیہ کو معاف کئے۔

تو عزوجل بے حساب بخش کہ ہیں بے شمار جرم

دینا ہوں تجھ عزوجل کو واسطہ شاہ ﷺ حجاز کا

اللہ اکبر! حقوق العباد کے معاملے میں اس قدر احتیاط اور اتنی زبردست مدنی سوچ! اس قدر باریک نکات تک عموماً لوگوں کی رسائی مشکل ہی سے ہوتی ہے۔ اس کے جو اور کیا کہا جاسکتا ہے کہ اللہ عز و جل کا امیر اہلسنت دامت برکاتہم العالیہ پر بہت بڑا کرم ہے۔ محمد الیاس قادری دامت برکاتہم العالیہ پر بہت بڑا کرم ہے۔

ایک جگہ حقوق العباد کی ترغیب دلاتے ہوئے امیر اہلسنت دامت برکاتہم العالیہ ارشاد فرماتے ہیں۔ (یاد رکھئے! بندوں کے حقوق کے معاملہ میں والدین سر فہرست ہیں۔ اس کی تفصیلی معلومات کیلئے میرا رسالہ ”سمندری گنبد“ پڑھئے اور میرے بیان کا کیسٹ ”ماں باپ کو ستانا حرام ہے“ سماعت فرمائیں یہ رسالہ اور کیسٹ مکتبۃ المدینہ سے دستیاب ہو سکتا ہے۔ اسی طرح اولاد کے حقوق سے زیادہ اہمیت رکھتے ہیں۔ یہ سارے حقوق اور ان تفصیلی معلومات کیساتھ ساتھ احتیاط کا جذبہ بھی پیدا ہوگا اور جب احتیاط کریں گے تو جنت کا راستہ ان شاء اللہ عز و جل آسان ہو جائے گا۔)

(ظلم کا انجام ص ۲۴-۲۵)

سلسلہ عالیہ قادریہ رضویہ کے عظیم بُزرگ امیر اہلسنت دامت برکاتہم العالیہ کے حقوق العباد سے متعلق ایمان افروز واقعات و ملفوظات پڑھ کر جن اسلامی بھائیوں کا حقوق العباد کی ادائیگی کا ذہن بنا ان کیلئے امیر اہلسنت دامت برکاتہم العالیہ کے حکمت مدنی ارشادات ہیں۔۔۔

جو یاد نہیں ان سے کس طرح مُعاف کروائیں؟

امیر اہلسنت دامت برکاتہم العالیہ فرماتے ہیں جو اسلامی بھائی حقوق العباد کے معاملہ میں خوفزدہ ہیں اور اب سوچ میں پڑ گئے ہیں کہ ہم نے تو نہ جانے کتنوں حق تلفی کی ہے اور کتنوں کا دل دکھایا ہے، اب ہم کس کس کو کہاں کہاں تلاش کریں! تو یہ عرض یہ ہے، کہ جن جن کی دل آزاری وغیرہ کی ہے۔ اگر ان سے رابطہ ممکن ہے تو ان کو راضی کر لیں اور اگر فوت ہو گئے ہیں یا غائب ہیں یا یہ یاد ہی نہیں کہ وہ کون کون لوگ ہیں۔ تو ہر نماز کے بعد ان کیلئے دعائے مغفرت کریں۔ چاہیں تو ہر نماز کے بعد اس کے بعد اس طرح کہہ لیا کریں ”یا اللہ عز و جل میری اور آج تک میں نے جن جن مسلمانوں کی حق تلفی کی ہے ان سب کی مغفرت فرما“۔ اللہ عز و جل کی رحمت بہت بڑی ہے مایوس نہ ہوں اُبیہ صاف منزل آسان۔ ان شاء اللہ عز و جل آپ کی دامت برکاتہم العالیہ کی اور پیٹھے پیٹھے اسلامی مصطفےٰ ﷺ کے صدقے حقوق العباد کی معافی کے اسباب بھی کرم خداوندی عز و جل سے ہو جائیں گے۔

(ظلم کا انجام ص ۳۰)

(اس معاملے میں غیبت کا کارڈ استعمال بے حد مفید ہے)

توجہ فرمائیں! اگر آپ کے پاس حقوق اللہ عز و جل یا حقوق العباد وغیرہ سے متعلق امیر اہلسنت دامت برکاتہم العالیہ کا کوئی رقعہ ہو تو برائے کرم اس کی پاور کاپی اس پتے ”شعبہ اشاعت مکتبۃ المدینہ شہید مسجد کھارادر کراچی پر Post کر دیجئے۔ آپ کا احسان ہوگا۔

ایک جگہ حضرت شیخ سعدی (علیہ رحمۃ الرحمن) کے قول نصیحت کو اعلیٰ حضرت امام اہلسنت، عظیم البرکت، مجددین و ملت (علیہ رحمۃ الرحمن) نے بڑی اہمیت دی اور فرمایا! کیا وجہ ہے کہ مرید عالم فاضل اور صاحب شریعت و طریقت ہونے کے باوجود (اپنے مرشد کامل کے فیض سے) دامن نہیں بھر پاتا؟ غالباً اس کی وجہ یہ ہے کہ مدارس سے فارغ اکثر علمائے دین اپنے آپ کو پیر مرشد سے افضل سمجھتے ہیں۔ یا علم کا غرور اور کچھ ہونے کی سمجھ کہیں کا نہیں رہنے دیتی۔ وگرنہ

حضرت شیخ سعدی (علیہ رحمۃ الرحمن) کا مشورہ سنیں۔

مدنی مشورہ:

فرماتے ہیں: بھر لینے والے کو چاہیے کہ جب کسی چیز کے حاصل کرنے کا ارادہ کرے تو اگرچہ کمالات سے بھر ہوا ہو مگر کمالات کو دروازے پر ہی چھوڑ دے اور یہ جانے کہ میں کچھ جانتا ہی نہیں۔ خالی ہو کر آئے گا تو کچھ پائے گا اور جو اپنے آپ کو بھرا ہوا سمجھے گا تو یاد رہے کہ بھرے برتن میں اور کوئی چیز نہیں ڈالی جاسکتی۔ (انوارِ رضا صفحہ ۲۴۲)